



## हरियाणा विधान सभा

(28 अगस्त, 2023 को होने वाली हरियाणा विधानसभा की बैठक में पूछे जाने वाले)

तारांकित प्रश्न

28th अगस्त, 2023

-----

कुल प्रश्न 20

-----

सड़क चौड़ी करना

\*21 श्रीमती निर्मल रानी (गन्नौर):

क्या माननीय उप मुख्यमंत्री कृपया बताएं कि क्या गन्नौर विधानसभा निर्वाचन क्षेत्र के अंतर्गत पड़ने वाली गन्नौर-शाहापुर सड़क एम. डी. आर.-121 को 7 मीटर से 10 मीटर तक चौड़ी करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है?

-----

मारकंडा नदी की खुदाई तथा सफाई करना

\*22 श्री राम करण (शाहबाद):

क्या मुख्यमंत्री कृपया बताएं कि-

(क) क्या यह तथ्य है कि बाबा मारकंडा नदी शाहबाद विधानसभा निर्वाचन क्षेत्र (जिला कुरुक्षेत्र) से होकर बहती है तथा पिछले कई वर्षों से उक्त नदी की खुदाई तथा सफाई का कार्य नहीं किया गया है; यदि हां, तो उसके कारण क्या हैं ;

(ख) क्या यह भी तथ्य है कि सफाई व खुदाई का कार्य न होने के कारण बरसात के मौसम में नदी खतरे के निशान से ऊपर बहती है तथा पूरे क्षेत्र में बाढ़ आ जाती है; तथा

(ग) यदि हां, तो क्या भविष्य में उक्त समस्या की रोकथाम करने का कोई प्रस्ताव सरकार के विचाराधीन है तथा उसका ब्यौरा क्या है?

-----

### अस्पताल भवन का निर्माण कार्य

**\*23 श्री सुभाष सुधा (थानेसर):**

क्या स्वास्थ्य मंत्री कृपया बताएं कि -

(क) क्या यह तथ्य है कि माननीय मुख्यमंत्री की घोषणा संख्या 10190 दिनांकित 04.06.2015 के अनुसार लोकनायक जयप्रकाश अस्पताल, कुरुक्षेत्र के पुराने भवन की जगह नए भवन का निर्माण किया जाएगा ; तथा

(ख) यदि हां, तो उक्त निर्माण कार्य अब तक आरंभ न किए जाने के क्या कारण हैं तथा उपरोक्त भवन का निर्माण कब तक किए जाने की संभावना है?

-----

### चिकित्सकों की भर्ती प्रक्रिया

**\*24 श्री बिशन लाल सैनी ( रादौर):**

क्या स्वास्थ्य मंत्री कृपया बताएं कि क्या राज्य में विभाग द्वारा चिकित्सकों की भर्ती प्रक्रिया शुरू की गई थी; यदि हां, तो अब तक अपना पदभार ग्रहण करने वाले चिकित्सकों की कुल संख्या कितनी है तथा पदभार ग्रहण करने वालों व न ग्रहण करने वालों का प्रतिशत कितना है ?

-----

### सड़कों का निर्माण करना

**\*25 श्रीमती सीमा त्रिखा (बड़खल):**

क्या शहरी स्थानीय निकाय मंत्री कृपया बताएं कि-

(क) क्या ग्रीन फील्ड कॉलोनी की सड़कों का निर्माण करने का कोई प्रस्ताव सरकार के विचाराधीन है; तथा

(ख) यदि हां, तो उपरोक्त सड़कों का निर्माण कब तक किए जाने की संभावना है?

-----

### मकानों के नुकसान का मुआवजा देना

**\*26 श्री इन्दु राज (बड़ौदा):**

क्या उप मुख्यमंत्री कृपया बताएं कि-

(क) क्या यह तथ्य है कि अत्यधिक बरसात के कारण बरौदा विधानसभा निर्वाचन क्षेत्र के लगभग सभी गांवों में जलभराव हो गया है तथा जिसके परिणामस्वरूप कई घरों में दरारें आ गई हैं तथा कई घर पूरी तरह क्षतिग्रस्त हो गए हैं;

(ख) यदि हां, तो क्या सरकार द्वारा उपरोक्त क्षतिग्रस्त घरों के लिए कोई सर्वेक्षण कराया गया है तथा उसका ब्यौरा क्या है; तथा

(ग) क्या उपरोक्त घरों के नुकसान का मुआवजा देने का कोई प्रस्ताव सरकार के विचाराधीन है; यदि हां, तो इस नुकसान के लिए कितनी राशि निर्धारित की गई है तथा उपरोक्त घरों के स्वामियों को उक्त मुआवजा कब तक दिए जाने की संभावना है?

----

### एक महिला महाविद्यालय खोलना

**\*27 श्री अमरजीत ढांडा (जुलाना):**

क्या उच्चतर शिक्षा मंत्री कृपया बताएं कि-

(क) क्या यह तथ्य है कि जुलाना में एक सह शिक्षा महाविद्यालय है जिसमें कला संकाय की 240 सीटें हैं तथा सीमित सीटें होने के कारण सभी पात्र अभ्यर्थी इस महाविद्यालय में दाखिला नहीं ले सकते हैं इसके परिणामस्वरूप जुलाना कस्बे तथा इसके साथ लगते गांवों के विद्यार्थियों को शिक्षा ग्रहण करने के लिए अन्य शहरों में जाना पड़ता है;

(ख) क्या यह भी तथ्य है कि उक्त महाविद्यालय में सीटें बढ़ाने तथा मूलभूत सुविधाएं उपलब्ध करवाने के लिए उपरोक्त महाविद्यालय के प्रधानाचार्य द्वारा सरकार को अनुरोध भेजा गया है; यदि हां, तो सरकार द्वारा उक्त अनुरोध/मांग को कब तक पूरा किए जाने की संभावना है; तथा

(ग) क्या जुलाना कस्बे में या इसके साथ लगते किसी गांव में एक महिला महाविद्यालय खोलने का कोई प्रस्ताव सरकार के विचाराधीन है क्योंकि पंचायतें उक्त महाविद्यालय के लिए भूमि उपलब्ध करवाने के लिए तैयार हैं तथा उपरोक्त महाविद्यालय के कब तक खोले जाने की संभावना है?

----

### ठोस कचरा संयंत्र का प्रदूषण स्तर

**\*28 श्री घनश्याम सर्राफ (भिवानी):**

क्या पर्यावरण वन और वन्य जीव मंत्री कृपया बताएं कि-

(क) क्या यह तथ्य है कि भिवानी शहर में दादरी सड़क पर ठोस कचरा संयंत्र स्थित है

तथा इसका प्रदूषण स्तर निर्धारित सीमा से अधिक नहीं है तथा शहरी क्षेत्र की निकटवर्ती आबादी के लिए सुरक्षित है;

(ख) क्या सरकार द्वारा यह जांचने के लिए संयंत्र का कोई निरीक्षण किया गया है कि प्रदूषण विभाग द्वारा जारी अनापत्ति प्रमाण पत्र के अनुसार उपरोक्त संयंत्र का प्रदूषण स्तर आसपास की कॉलोनियों के लिए उपयुक्त है; तथा

(ग) यदि हां, तो उसका ब्यौरा क्या है?

----

### पुल का निर्माण करना

**\*29 श्री सीता राम यादव ( अटेली):**

क्या उप मुख्यमंत्री कृपया बताएं कि क्या रेवाड़ी से महेन्द्रगढ़ सड़क पर रेवाड़ी टी-पॉइंट से अटेली टी-पॉइंट तक उक्त सड़क पर भारी यातायात को ध्यान में रखते हुए एक पुल का निर्माण करने का कोई प्रस्ताव सरकार के विचाराधीन है?

----

### पैरामेडिकल महाविद्यालय का निर्माण करना

**\*30 डॉ. कृष्ण लाल मिड्डा (जींद):**

क्या चिकित्सा एवं अनुसंधान मंत्री कृपया बताएं कि:-

(क) जींद शहर में पैरामेडिकल महाविद्यालय निर्माण करने का कोई प्रस्ताव सरकार के विचाराधीन है; तथा

(ख) यदि हां, तो उक्त महाविद्यालय के कब तक निर्मित किए जाने की संभावना है तथा उपरोक्त परियोजना के अब तक पूरे हो चुके चरणों का ब्यौरा क्या है?

----

### सड़क का निर्माण करना

**\*31 श्री दीपक मंगला ( पलवल):**

क्या उप मुख्यमंत्री कृपया बताएं कि-

(क) क्या यह तथ्य है कि पलवल डिस्ट्रीब्यूट्री को पक्के करने का कार्य प्रगति में है तथा उक्त डिस्ट्रीब्यूट्री पलवल नगर परिषद क्षेत्र में कैलाश नगर, मोहन नगर, महाराणा प्रताप कॉलोनी, राधा कॉलोनी, शिव कॉलोनी तथा हुड्डा क्षेत्र से गुजरते हुए सोहना रोड पर निकलती है तथा इसके साथ लगते क्षेत्र में लगभग 20 फीट सड़क का निर्माण हो सकता है जिसके परिणामस्वरूप सोहना की तरफ से आने वाले यातायात को शहर में प्रवेश किए बिना बाहर की तरफ मोड़ा जा सकता है; तथा

(ख) यदि हां, तो क्या उपरोक्त सड़क का निर्माण करने का कोई प्रस्ताव सरकार के विचाराधीन है तथा उसका ब्यौरा क्या है?

----

### मालिकाना हक प्रदान करना

**\*32 श्री दुड़ा राम (फतेहाबाद):**

क्या विकास एवं पंचायत मंत्री कृपया बताएं कि भट्टू गांव के धक्का बस्ती के निवासियों को उनकी जमीन का मालिकाना हक कब तक दिए जाने की संभावना है क्योंकि वे कई वर्षों से उक्त बस्ती में रह रहे हैं तथा उनके पास बिजली, पानी, पहचान पत्र, आधार कार्ड तथा अन्य सभी सुविधाएं हैं?

----

### बाढ़ की समस्या का समाधान करना

**\*33 श्री चिरंजीव राव ( रेवाड़ी):**

क्या मुख्यमंत्री कृपया बताएं कि:-

(क) क्या यह तथ्य है कि बारिश के पानी के साथ रसायन युक्त पानी भिवाड़ी से धारूहेड़ा कस्बे में घुस जाता है तथा धारूहेड़ा के पार्को, सेक्टर 4 तथा सेक्टर 6 में बाढ़ आ जाती है; तथा

(ख) यदि हां, तो उपरोक्त समस्या के समाधान के लिए सरकार द्वारा क्या पग उठाए गए हैं?

----

### मेरी फसल मेरा ब्यौरा के संबंध में सूचना

**\*34 चौ. आफताब अहमद (नूह):**

क्या कृषि एवं किसान कल्याण मंत्री मेरी फसल मेरा ब्यौरा पोर्टल से संबंधित निम्नलिखित सूचनाएं देंगे -

(क) राज्य में गत 3 वर्षों के दौरान मेरी फसल मेरा ब्यौरा पोर्टल पर फसलों के संबंध में भूमि का कितना क्षेत्र पंजीकृत हुआ है;

(ख) किसानों को कितनी राशि जारी की गई तथा उसका मद-वार ब्यौरा क्या है तथा उसकी सूची का ब्यौरा क्या है; तथा

(ग) उपरोक्त पंजीकरण के मामलों की कुल संख्या कितनी है जो जाली/ झूठे पाए गए तथा उन पर क्या कार्रवाई की गई है ?

----

### चिकित्सकों तथा पैरा चिकित्सा अमला नियुक्त करना

**\*35 श्री जगबीर सिंह मलिक (गोहाना):**

क्या चिकित्सा एवं अनुसंधान मंत्री कृपया बताएं कि-

(क) क्या खानपुर कलां में बी.पी.एस. महिला चिकित्सा महाविद्यालय में कोई न्यूरो-सर्जन, ऑनकोलॉजिस्ट तथा कार्डियोलॉजिस्ट की नियुक्ति करने का कोई प्रस्ताव सरकार के विचाराधीन है; तथा

(ख) क्या उपरोक्त महाविद्यालय में एम.सी. आई. नियमों के अनुसार चिकित्सकों तथा पैरा चिकित्सा अमले की नियुक्ति करने का कोई प्रस्ताव सरकार के विचाराधीन है; तथा इसका ब्यौरा क्या है?

----

### प्रयोगशालाएं स्थापित करना

**\*36 राव दान सिंह ( महेंद्रगढ़):**

क्या उच्चतर शिक्षा मंत्री कृपया बताएं कि-

(क) क्या महेंद्रगढ़ महाविद्यालय में भौतिकी, रसायन तथा जीवविज्ञान की प्रयोगशालाएं स्थापित करने का कोई प्रस्ताव सरकार के विचाराधीन है; तथा

(ख) यदि हां, तो उपरोक्त प्रयोगशालाएं कब तक स्थापित करने की संभावना है?

----

### किसानों के मुआवजे की कुल बकाया राशि

**\*37 श्री अमित सिहाग ( डबवाली):**

क्या कृषि एवं किसान कल्याण मंत्री कृपया बताएं कि-

(क) सिरसा जिले के किसानों से वर्ष 2020 से 2023 के लिए फसल बीमा योजना के तहत एकत्रित किस्त का विधानसभा-वार तथा वर्षवार ब्यौरा क्या है;

(ख) वर्ष 2020 से 2023 तक संबंधित बीमा कंपनी द्वारा सिरसा जिले के किसानों को उपलब्ध कराए गए मुआवजे की राशि का विधानसभा-वार तथा वर्षवार ब्यौरा क्या है; तथा

(ग) सिरसा जिले में वर्ष 2020 से 2023 के लिए मुआवजे की कुल राशि कितनी है तथा उन किसानों की संख्या कितनी है जिनका संबंधित कंपनियों के खिलाफ मुआवजा बकाया है तथा डबवाली विधानसभा निर्वाचन क्षेत्र में उपरोक्त बकाया मुआवजे का वर्षवार, गांव-वार

तथा व्यक्तिवार ब्यौरा क्या है?

----

### हार्ट अटैक/हार्ट फेलियर के कारण हुई मौतों की संख्या

**\*38 श्री जयवीर सिंह (खरखोदा):**

क्या स्वास्थ्य मंत्री कृपया बताएं कि इस वर्ष के दौरान हार्ट अटैक/ हार्ट फेलियर के कारण हुई मौतों की संख्या कितनी है तथा इसके कारण क्या हैं ?

----

### सरस्वती नदी की खुदाई का कार्य करवाना

**\*39 श्री मेवा सिंह (लाडवा):**

क्या मुख्यमंत्री कृपया बताएं कि क्या सरस्वती नदी की खुदाई तथा उस पर बने अवैध पुलों को हटाने के कार्य करवाने का कोई प्रस्ताव सरकार के विचाराधीन है; यदि हां, तो उक्त कार्यों के कब तक पूरा किए जाने की संभावना है ताकि कुरुक्षेत्र जिले में हजारों एकड़ की फसलों को बाढ़ से बचाया जा सके ?

----

### नगरपालिका के क्षेत्र को बढ़ाना

**\*40 श्री धर्मसिंह छोकर (समालखा):**

क्या शहरी स्थानीय निकाय मंत्री कृपया बताएं-

(क) क्या यह तथ्य है कि नगरपालिका, समालखा के दुर्गा कॉलोनी, नई दुर्गा कॉलोनी, सीताराम कॉलोनी, गांधी कॉलोनी तथा विकास नगर(पूर्वी हिस्सा) के पीछे का क्षेत्र, तारा एनक्लेव, मयूर विहार से पवाती गांव तक, प्रीतमपुरा नजदीक रेलवे लाइन, शास्त्री कॉलोनी, चुलकाना सड़क, लाईन पार सांशी कॉलोनी, लाईन पार हनुमान बस्ती, लाईन पार भारत कॉलोनी, लाईन पार राजस्थान कॉलोनी, लाईन पार राजीव कॉलोनी, चरक कॉलोनी, जौरासी रोड, ऑफिसर कॉलोनी का पूर्वी हिस्सा, पंचवटी कॉलोनी का पूर्वी हिस्सा, शास्त्री कॉलोनी नजदीक भापरा गांव नियमित नहीं है;

(ख) यदि हां, तो क्या नगर पालिका, समालखा का क्षेत्र को बढ़ाने का कोई प्रस्ताव

सरकार के विचाराधीन है ताकि उक्त कॉलोनियां नियमित हो सकें ; तथा

(ग) क्या वर्ष 2017 में माननीय मुख्यमंत्री द्वारा शहर के क्षेत्र को बढ़ाने की घोषणा की गई थी जो कि अब तक पूरी नहीं की गई; यदि हां, तो उक्त घोषणा के कब तक पूरा किए जाने की संभावना है?

-----

चंडीगढ़.  
28 अगस्त, 2023.

राजेन्द्र कुमार नांदल,  
सचिव